

# భక్తిశ్రద్ధలతో ధనుర్మాస పూజలు



మేళ్లచెర్వు : వేంకటేశ్వర స్వామికి పూజలు చేస్తున్న అర్చకుడు



హుజూర్ నగర్ రూరల్ : బూరుగడ్డలో పూజలు చేస్తున్న భక్తులు



నేరేడుచర్ల : వేంకటేశ్వర స్వామి ఆలయంలో పూజలు చేస్తున్న మహిళలు



విలుకూరు : బేతవోలులో చిరు ధాన్యాలపై అవగాహన కల్పిస్తున్న గోపి

మేళ్లచెర్వు, డిసెంబర్ 18 : మండలవ్యాప్తంగా వైష్ణవాల యాల్లో ధనుర్మాసోత్సవాలు సోమవారం ఘనంగా నిర్వహించారు. ఈ సందర్భంగా విష్ణు సహస్రనామ పారాయణం, అభిషేకాలు, కుంకుమార్చన పూజలను అర్చకులు శాస్త్రోక్తంగా నిర్వహించారు. ఉత్సవాల్లో భాగంగా స్థానిక వేంకటేశ్వర స్వామికి సుప్రభాత, పవళింపు సేవ నిర్వహించారు. ఆయా కార్యక్రమాల్లో అర్చకులు సుదర్శనం ప్రసాదాచార్యులు, మోహనకృష్ణమూచార్యులు, భానుకిరణ్ శర్మ, వరప్రసాదాచార్యులు, శ్రీనివాసాచార్యులతో పాటు అధిక సంఖ్యలో భక్తులు పాల్గొన్నారు.

నేరేడుచర్ల : ధనుర్మాస వేడుకల్లో భాగంగా పట్టణంలోని శ్రీదేవీ సమేత వేంకటేశ్వర స్వామి ఆలయంలో సుబ్రహ్మణ్య స్వామి కల్యాణాన్ని సోమవారం ఘనంగా నిర్వహించారు. ఈ సందర్భంగా ఆలయ అర్చకుడు ఇరువంటి శ్రీనివాస శాస్త్రి ప్రత్యేక అభిషేకాలు, అర్చనలు, పూజలు నిర్వహించారు. కార్యక్రమానికి భక్తులు అధిక సంఖ్యలో తరలివచ్చి దర్శించుకున్నారు. ధనుర్మాసం సందర్భంగా ఆలయానికి వచ్చే భక్తులకు ఎలాంటి ఇబ్బంది లేకుండా ఆలయ కమిటీ నిర్వాహకులు అన్ని ఏర్పాట్లు చేశారు.

హుజూర్ నగర్ రూరల్ : మండలంలోని బూరుగడ్డలో గల ఆదివరాహాలక్ష్మీ వర్ధింపా వేణుగోపాల స్వామి ఆలయంలో ధనుర్మాసం రెండోరోజు సోమవారం గోదా అమ్మ

వారికి సుప్రభాత సేవ, ఆరాధన, గోదా అమ్మ వారికి అభిషేకం, అష్టోత్తర, శతనామాపఠి, గోత్రనామాలు, సేవాకాలం, మంగళశాసనం, పల్లకి సేవను నిర్వహించారు. ఆలయ ప్రాంగణంలో పల్లకి సేవ చేసే భక్తులకు తీర్థప్రసాద వినియోగం చేశారు. కార్యక్రమంలో ఆలయ ఈడీ లక్ష్మణరావు, అర్చకులు హరిశ్చంద్రమూచార్యులు, మనోహరాచార్యులు, ఆలయ చైర్మన్ సైదులు, ధర్మకర్తలు కుసేట్, కిట్టయ్య, ఆలయ సిబ్బంది గోవిందరెడ్డి, కిరణ్ గౌడ్, రమేష్, ఉపేందర్ పాల్గొన్నారు.

గరిడేపల్లి : మండలంలోని పొనుగోడు గ్రామంలో గల రుక్మిణి, సత్యభామ సమేత వేణుగోపాల స్వామి, కల్మచెర్వులోని శ్రీదేవీ, భూదేవి సమేత వేంకటేశ్వర స్వామి ఆలయాలలో రెండో రోజు సోమవారం ధనుర్మాసోత్సవాలు



గరిడేపల్లి : పొనుగోడు వేణుగోపాల స్వామి ఆలయంలో పూజలు చేస్తున్న మహిళలు

ఘనంగా నిర్వహించారు. ఈ సందర్భంగా అర్చకులు శాస్త్రోక్తంగా పూజలు చేశారు. రెండో పాశురం పఠించారు.

హుజూర్ నగర్ : పట్టణంలోని వేణు గోపాల సీతారామ చంద్ర స్వామి ఆలయంలో ధనుర్మాసం రెండోరోజు సందర్భంగా సోమవారం ప్రత్యేక పూజలు చేశారు. తెల్లవారుజామున గోదా అమ్మ వారిని పూలమాలతో అలంకరించి మండపంలో విష్ణు సహస్రం, గోదా, రామానుజ అష్టోత్తరాలతో పూజలు చేశారు. గోదాదేవిని పల్లకిలో ఉంచి ఆలయం చుట్టూ ప్రదక్షిణలు చేశారు. కార్యక్రమంలో ఈడీ కొండా రెడ్డి, అర్చకులు నర్సింహాచార్యులు, శ్రీనివాసాచార్యులు, సిబ్బంది సీత, శ్రీనివాస్, భక్తులు అశోక్, సూర్య, ప్రకాష్ రావు, అరవింద్ రెడ్డి, భిక్షం, భారతమ్మ, పిచ్చయ్య పాల్గొన్నారు.



హుజూర్ నగర్ : పల్లకి సేవ నిర్వహిస్తున్న భక్తులు

## మట్టపల్లిలో

### శాస్త్రోక్తంగా నిత్య కల్యాణం

మఠంపల్లి, డిసెంబర్ 18 : మండలంలోని మట్టపల్లి లక్ష్మీవర్ధింపా స్వామి క్షేత్రంలో నిత్య కల్యాణాన్ని అర్చకులు సోమవారం శాస్త్రోక్తంగా జరిపించారు. ముందుగా స్వామి, అమ్మవార్లకు పంచామృతాలతో అభిషేకాలు నిర్వహించి పట్టు వస్త్రాలతో అలంకరించారు. కార్యక్రమంలో ఆలయ అనువంశిక ధర్మకర్త చెన్నారెడ్డి విజయ్ కుమార్, ఈడీ సవీన్, అర్చకులు పాల్గొన్నారు.

## అయోధ్య రామాలయ అక్షింతలకు గ్రామోత్సవం

మఠంపల్లి, డిసెంబర్ 18 : అయోధ్య రామ మందిరం నుంచి మఠంపల్లి మండల కేంద్రానికి వచ్చిన అక్షింతలకు గ్రామస్థులు భక్తిశ్రద్ధలతో, మంగళహారతలతో ఘన స్వాగతం పలికారు. ఈ సందర్భంగా ప్రధాన రహదారి నుంచి వీహెచ్పీ, ఆర్ఎస్ఎస్, గ్రామ మహిళలు మండల కేంద్రంలో మేళతాశాలు, సన్నాయి వాయి



మఠంపల్లిలో అయోధ్య రామమందిర అక్షింతలకు గ్రామోత్సవం చేస్తున్న భక్తులు

ద్యాలతో గ్రామోత్సవం, వేణుగోపాలస్వామి ఆలయం వరకు కన్నుల పండుగగా నిర్వహించారు. అయోధ్య రామమందిర ఆదేశాల మేరకు మండల కేంద్రంలోని వివిధ ఆలయాలు, గ్రామాలు, తండాలు అక్షింతలను పంపిణీ చేసి ఆయా ఆలయ కమిటీల ఆధ్వర్యంలో భక్తులందరికీ పంపిణీ చేసినట్లు తెలిపారు. కార్యక్రమంలో ఆర్ ఎస్ఎస్ ప్రచారక సైదులు, హిందూ సంఘం నాయకులు కండే వెంకటేశ్వర్లు, గాయం చంద్రారెడ్డి, బొగ్గవరపు రాధాకృష్ణమూర్తి, కుక్కడపు కొత్తారావు, మన్నెం శేషిరెడ్డి, గుర్రం మట్టారెడ్డి, నాగేశ్వర్ రావు, అర్జున్ శర్మ, వాసవీ సేవా మహిళలు, రెడ్డి పరివార్ మహిళలు పాల్గొన్నారు.

### నేరేడుచర్లకు చేరిన శ్రీరాముడి అక్షింతలు

నేరేడుచర్ల : అయోధ్యలో నూతనంగా నిర్మిస్తున్న రామమందిరం నుంచి కలశాలలో శ్రీరాముడి అక్షింతలు పట్టణంలోని శివాలయానికి సోమవారం చేరాయి. బిందెల్లో వచ్చిన అక్షింతలకు భక్తులు ఘన స్వాగతం పలికారు. శివాలయంలోని అభయాంజనేయ స్వామి సన్నిధిలో అక్షింతలను ఏర్పాటు చేసి మూడు రోజులపాటు పూజా కార్యక్రమాలు నిర్వహించనున్నారు. అనంతరం అక్షింతలను పట్టణ పుర వీధుల్లో ఊరేగించి పంపిణీకి గాను శివాలయంలో అయోధ్య తీర్థ క్షేత్ర ట్రస్టు ఆధ్వర్యంలో ఈ నెల 19న నిర్వహించే సమావేశానికి అధిక సంఖ్యలో భక్తులు హాజరుకావాలని కోరారు. కార్యక్రమంలో ఆలయ కమిటీ చైర్మన్ రాచకొండ రామకోటేశ్వర్ రావు, మెట్టూ వేణుగోపాలరెడ్డి, వాసవీ, వనిశా కల్బే అధ్యక్షులు లక్ష్మణ్, శ్రీలక్ష్మి, కందిబండ శ్రీనివాసరావు, అంజయ్య, సత్యనారాయణ, గోపాలకృష్ణ, మాశెట్టి మోహన్, కిషన్ పాల్గొన్నారు.



అయోధ్య నుంచి నేరేడుచర్లకు చేరిన శ్రీరాముడి అక్షింతలు

## చిరు ధాన్యాలతో సంపూర్ణ ఆరోగ్యం

చిలుకూరు, డిసెంబర్ 18 : నేటి జీవన విధానంలో చిరు ధాన్యాలతో సంపూర్ణ ఆరోగ్యం సిద్ధిస్తుందని సిరి ఫౌండేషన్ చైర్మన్ మొలుగూరి గోపి అన్నారు. మండలంలోని బేతవోలు గ్రామ పంచాయతీ ఆవరణలో చిరు ధాన్యాలపై సోమవారం రైతులకు అవగాహన కార్యక్రమం నిర్వహించారు. ఈ సందర్భంగా ఆయన మాట్లాడుతూ సాగులో రసాయన మందుల వినియోగం పెరగడంతో మనిషి ఆరోగ్యంపై ప్రభావం చూపుతుందన్నారు. కనుక ప్రతి ఒక్కరూ చిరు ధాన్యాలైన కొర్రలు, రాగులు, సజ్జలు, అండు కొర్రలు, అరికలు సామలను కొద్దిపాటి భూమిలో పండించి ఆహారంగా తీసుకోవాలని సూచించారు. 2023 సంవత్సరాన్ని ఐక్యరాజ్య సమితి చిరుధాన్యాల సంవత్సరంగా ప్రకటించిందని తెలిపారు. అనంతరం చిరు ధాన్యాలపై ప్రదర్శన అందరినీ ఆకట్టుకుంది. కార్యక్రమంలో రైతులు బెల్లకొండ అంజయ్య, రాజు, గురుస్వామి, వెంకటేశ్వర్లు పాల్గొన్నారు.

## శంభులింగేశ్వరుడికి ప్రత్యేక పూజలు

మేళ్లచెర్వు, డిసెంబర్ 18 : స్థానిక శంభులింగేశ్వర స్వామి ఆలయంలో సోమవారం ప్రత్యేక పూజలు చేశారు. వేకువజామున స్వామికి పంచామృతాభిషేకాలు, మహాన్యస పూర్వక రుద్రాభిషేకం, ప్రత్యేక పూజలు, అమ్మవారికి కంకుమ పూజలు చేశారు. అనంతరం స్వామిని అర్చకులు కొంకపాక శివవిష్ణువర్ధన్ శర్మ, ధనుంజయశర్మ పూలతో విశేషంగా అలంకరించారు. ఈ సందర్భంగా దాతల ఆర్థిక సహకారంతో భక్తులకు అన్న దానం చేశారు. కార్యక్రమంలో ఆలయ సిబ్బందితో పాటు విశేష సంఖ్యలో భక్తులు పాల్గొన్నారు.



ప్రత్యేకాలంకరణలో శంభులింగేశ్వరుడు

## పుణ్యక్షేత్రాలకు పుస్తకాల బహుకారణ

నేరేడుచర్ల, డిసెంబర్ 18 : క్రాంతినీతే తన్ స్వచ్ఛంద సంస్థ ఆధ్వర్యంలో నేరేడుచర్ల ప్రభుత్వ జూనియర్ కళాశాలకు రూ.10వేల విలువైన కళాశాలకు పుస్తకాల అందిస్తున్న సుంకరి క్రాంతిమూర్తి సీట్, ఐబిటీ పుస్తకాలను కళాశాల లైబ్రరీకి ఆ సంస్థ అధినేత, పెంచికల్ దిన్నె మాజీ సర్పంచ్ సుంకరి క్రాంతిమూర్తి సోమవారం అందించారు. ఈ సందర్భంగా ఆయన మాట్లాడుతూ ప్రభుత్వ జూనియర్ కళాశాల విద్యార్థుల ఉన్నత చదువులకు ఉపయోగపడే పుస్తకాలు అందించినట్లు తెలిపారు. ఈ పుస్తకాలను అభ్యసించి నీట్, జేఈఈ, ఐబిటీ పోటీ పరీక్షల్లో విజయం సాధించాలని ఆకాంక్షించారు. కార్యక్రమంలో బీఆర్ఎస్ నాయకుడు కొప్పు రామకృష్ణ, కళాశాల ప్రిన్సిపాల్ లక్ష్మణ్ తో పాటు అధ్యాపకులు, విద్యార్థులు పాల్గొన్నారు.



కళాశాలకు పుస్తకాల అందిస్తున్న సుంకరి క్రాంతిమూర్తి

## మాలధారులకు అన్నదానం

కోదాడ రూరల్ : దాత వల్లభనేని ఉమామహేశ్వరి, సాహితీ దంపతుల సహకారంతో పట్టణంలోని హుజూర్ నగర్ రోడ్డులో గల సన్నిధానంలో మాలధారులకు సోమవారం అన్నదానం చేశారు. ఈ సందర్భంగా నిర్వహించిన ప్రత్యేక పూజాల్లో వారు పాల్గొని తీర్థప్రసాదలు స్వీకరించారు. కార్యక్రమంలో నిర్వాహకులు గాలి శ్రీనివాసనాయుడు, బర్రావత్ సీతారాంసింగ్, గడ్డం వెంకటసూర్యారెడ్డి, పట్టా నాగరాజు, రంగారావు పాల్గొన్నారు.

## ఎమ్మార్ఎస్ ధర్మా కరపత్రాల విడుదల

కోదాడ టౌన్, డిసెంబర్ 18 : బీజేపీ ఎన్నికల ముందు తమ ప్రభుత్వం అధికారంలోకివచ్చిన 100 రోజుల్లో ఎన్నో వర్గీకరణ చేపడుతామని చెప్పి విస్తరించిన టీఎన్ ఎమ్మార్ఎస్ జిల్లా కన్వీనర్ బచ్చలకూరి నాగరాజు విమర్శించారు. ఢిల్లీలో ఈ నెల 21న చేపట్టనున్న ధర్మా కరపత్రాలను సందర్శించిన కరపత్రాలను పట్టణంలో సోమవారం ఆవిష్కరించి మాట్లాడారు. ప్రస్తుత పార్లమెంట్ సమావేశాల్లోనే ఎన్నో వర్గీకరణ బిల్లు ప్రవేశపెట్టి చట్టబద్ధత కల్పించాలన్నారు. ఫలో ఢిల్లీ ధర్మా కరపత్రాలను అధిక సంఖ్యలో తరలివచ్చి విజయం వంతం చేయాలని కోరారు. కార్యక్రమంలో సంఘం రాష్ట్ర ఉపాధ్యక్షుడు కలకొండ ఆదినారాయణ, మాతంగి రామారావు, నారకట్ల ప్రసాద్, కుడుముల గోపి, కందుల విజయ్, పిడమర్తి బాబూరావు, యలమర్తి ఉపేందర్, లాజర్, వేణు పాల్గొన్నారు.

**నమస్తే తెలంగాణ**  
కాస్టింగ్ క్లాసిఫైడ్  
NAMASTHE TELANGANA CLASSIFIEDS

---

**FLAT FOR SALE**  
★ HAYATHNAGAR: Walkable Distance, Vijayawada Highway, Beside Bus Stop, Sup. Luxurious 3 BHK Flats, Ready to move, 2 side 30' Rd. Ph: 9247326642 / 9849801477. NT-314488

---

**WANTED**  
★ రామకృష్ణ గ్రూపు (A.P. స్టూడియో No.1) శ్రీమంతుల ఇండోర్ వస్త్రల/వేషంట్ల సేవకు ఇంటి/వంటపని, బేబీకేర్ కొరకు MIF వర్కర్లు 12/24 గం.ల డ్యూటీ కొరకు కావాలి. ఏజెంట్లకు 5వేలు కమిషన్. 9281452762, 9515108830. NT-314474

---

**గమనిక**  
కాస్టింగ్ ప్రకటనలకు ప్రతిస్పందించే ముందు తగిన రీతిలో క్లుష్ణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డివాజిట్ చేయవచ్చు. పాఠకులు ఈ విషయాన్ని గమనించగలరు.

---

**మీకు కావలసిన సమాచారం కొరకు సులభమైన మార్గం... మన "నమస్తే తెలంగాణ" క్లాసిఫైడ్లో ప్రకటన ఇవ్వడం...**

**పుటి 4 లైన్ల క్లాసిఫైడ్ కు 200/-**  
పుటి అదనపు లైన్ కు 50/-

**Note: 3+1 Scheme Available**  
Minimum 4 Lines, Extra Line - Extra Amount 5% GST అదనం.

**నమస్తే తెలంగాణ యూనిట్ కార్యాలయం.**  
గ్రా. చిర్రపల్లి, మం. సర్కిల్, రెడ్.

సర్కిల్: 9182777626    సర్కిల్: 9182777635    డిపార్టుమెంట్: 9182777635  
హాల్: 9182777059    హాల్: 9182777630    డిపార్టుమెంట్: 9182777636  
మిర్చిగూడ: 9182777059    కింగ్: 9182777196    టాపిక్: 9182777638